



Il-Festa Tagħna (1886-2006)

minn Winston L Zammit

BA (Hons), PGCE MA

1886 – 130 Sena Ilu

Il-Gwardjan kien Patri Tonin Cesal OFM. Il-Festa Titulari ħabtet il-Ħadd 4 ta' Lulju 1886. Fil-festa ħadet sehem il-Banda "La Valette" u kien hemm il-mixegħla. Kellha ssir il-ġostrà, iżda ma saritx billi kien hemm 'shark' thuf fil-Port ta' Marsamxett.

1896 – 120 Sena Ilu

Il-Gwardjan kien Patri Beneditt Vella OFM. Għandna biss programm li jgħidilna li l-festa kellha ssir il-Ħadd 19 ta' Ġunju. Skont il-programm kellhom idoqqu erba' baned "San Ġorġ" (Bormla), "I Cavalieri di Malta" (Tas-Sliema), "Duke of York" (Il-Birgu) u "La Vincitrice" (L-Isla). Kellu jkun hemm il-mixegħla u l-logħob tan-nar.

1916 – Mitt Sena Ilu

Il-Gwardjan kien Patri Felič Grima OFM. Rivista lokali, tgħidilna li f'Tas-Sliema saret is-sollennità bħas-soltu tal-Festa tal-Madonna Tas-Sacro Cuor. Il-Vigarju Provinčjal għamel il-funzjonijiet u l-panigierku bit-Taljan għamlu Patri Tonin Bajada OFM. Filgħaxija mar ukoll Mons Isqof Mawru Caruana OSB li ta l-Barka Sagramentali. Gazzetta lokali ppublikata qabel il-festa tgħidilna li għal din il-festa għandu jżżanzan vent'artall gdid għall-artall maġġur skolpit fl-injam maħdum mill-imgħallem Carmelo Theuma u indurat mill-imgħallem Salvu Brincat.



Vent'artall għall-artall maġġur imżanzan mitt sena għall-Festa 1916

1926 – 90 Sena Ilu

Il-Gwardjan kien Patri Felič Grima OFM u l-Kappillan kien Patri Gwidu Annati OFM. Nota fil-kronaka tal-kunvent tgħidilna li billi kienu qegħdin isiru l-preparattivi għat-tkabbir tal-knisja, kemm il-festi interni u dawk esterni kienu limitati fil-pompa. Għall-festa interna issuplixxa l-kunvent u għall-esterni l-Kumitat tal-Każin tal-Banda Sliema. Ġie nnewgurat ukoll il-kanopew xogħol is-sorijiet tal-Bon Pastur li qam £65.



Kanopew – 90 sena ilu – xogħol is-sorijiet tal-Bon Pastur

1936 – 80 Sena Ilu

Il-Gwardjan kien Patri Felič Grima OFM, il-Kappillan kien Patri Franġisk Montebello OFM u l-Prokuratur tal-Festa kien Patri Alessandru Azzopardi OFM. Il-festa Titulari giet iċċelebrata l-Ħadd 28 ta' Ġunju 1936, u fil-festa ta' din is-sena saret it-tifkira tal-25 sena tal-purčissjoni (1911-1936). It-toroq

prinċipali tal-parroċċa kienu mżejna. Il-Prietki tat-Tridwu saru minn Patri Alfons Zammit OC Kappillan ta' Santa Venera. Nhar il-festa filgħaxija fid-9:00 a.m. bdiet quddiesa solenni, li ġiet iċċelebrata mill-Ministru Provinċjal Patri Pietru Muscat OFM u l-paniġierku bit-Taljan sar minn Patri Paul Attard SJ. Wara nofsinhar sar paniġierku iehor mill-Profes Dun Alwiġ Catania. Fis-6:00p.m. bdiet il-purċissjoni bil-vara titular. Fir-rotta tal-purċissjoni, il-gallariji tad-djar kienu mixgħula u fit-twieqi, terrazzini u bjuġ kien hemm vażuni bil-fjuri. Xita kontinwa ta' fjuri akkumpanjat l-istatwa merfugħa fuq l-ispallejn tar-refuġjati. Kif spicċat il-purċissjoni żewġ baned waħda x-Xatt u l-oħra fi Triq Santa Marija ġibdu folla kbira ta' nies. Qrib l-10:30 p.m. in-nies ingabret ix-Xatt għal-logħob tan-nar. F'din il-festa ħadet sehem ukoll il-Banda "Stella Maris", filwaqt li l-Banda "Sliema" għamlet tliet servizzi.

1946 – 70 Sena Ilu

Il-Gwardjan kien Patri Lino Mamo OFM. Il-Kappillan kien Patri Egidju Ferriggi OFM.

F'dik is-sena kien qed jiffunzjona l-Kumitat tal-Festa, kompost minn dawn il-persuni:

President Onor	Patri Wistin Portelli OFM
President	Salvinu Privitera B.Sc, BA, A&CE
Viċi President	P Schembri
Segretarju	Anton Grech
Kaxxier	G Vella
Ass Kaxxier	G Gauci
Prokuratur	V Suda
Membri	C Galea, A Alfina, G Mizzi, C Cassar, C Pisani, V Suda, F Caruana.

Mir-regjistru tal-Kunvent nafu li l-Komunità għamlet dawn il-hlasijiet b'rabta mal-festa:

Al Maestro Camilleri: Musica	£37.00
Predicatore del Triduo	£2.00
Panegerista Mattino	£1.00
Predicatore Vespri	0-15s0d

Jidher biċ-ċar li l-ispejjeż marbutin mal-Festa Esterna thallsu mill-Kumitat tal-Festa.

1976 – 40 Sena Ilu

Il-Gwardjan kien Patri Bernard Bartolo OFM. Il-Kappillan kien Patri Pietru Battista' Farrugia OFM. Il-Prokuratur tal-Festa kien Bro Joe Azzopardi OFM.

Il-Festa ħabtet il-Ħadd 4 ta' Lulju. Il-Prietki tat-Tridwi saru minn Dun Ġuzepp Borg. Il-paniġierku ta' filgħodu sar mill-Kan Victor Cilia BA LicD, Arcipriet tal-Kollegġjata ta' Bormla, filwaqt li dak ta' filgħaxija sar minn Patri Leone Mifsud OSA. Il-mużika ta' lejlet u nhar il-festa kienet tas-Surmast Giuseppe Camilleri. Daqqew il-baned "Sliema", Beland (Iż-Zejtun), 12th May (Haż-Żebbuġ. Kien hemm ukoll il-logħob tan-nar.



Partitarji waqt il-marċ ta' filgħodu fil-Festa ta' 1986



Il-Każin tal-Banda Sliema imżejjen fl-okkażjoni tal-Festa 1981 – 100 sena anniversarju minn kemm ila fostna l-istatwa titulari tas-Sultana Tagħna



L-Oratorju Marjan "Madonna Tas-Sacro Cuor" kliem ta' Patri Marjanu Vella u mużika tal-Profes Mro Joseph Vella esegwit mill-Orkestra Nazzjonali fil-Knisja Parrokkjali – Lulju 2006



Pellegrinaġġ Marjan bil-Vara Titulari tal-Madonna Tas-Sacro Cuor it-Tnejn 26 ta' Gunju 2006 milqugh mill-Banda Ċittadina Sliema bid-daqq tal-Innu l-Kbir Lis-Sultana Tagħna fuq il-planċier biswit iż-zuntier tal-Knisja Parrokkjali

1986 – 30 Sena Ilu

Fil-festa ta' din is-sena saret it-tifkira tal-75 sena mill-Ewwel Purċissjoni (1911-1986). Dan l-avveniment ġie mfakkar b'mod partikulari nhar it-Tlieta l ta' Lulju 1986, meta fil-Knisja Parrokkjali ġie eżegwit l-Oratorio "Madonna tas-Sacro Cuor", kliem

tal-poeta Sliemiż Patri Marjanu Vella OFM u mużika ta' Mro Joseph Vella.

Il-Gwardjan u l-Prokuratur tal-Festa kien Patri Pawl Galea OFM u l-Kappillan kien Patri Silvestru Magro OFM. Lejlet il-festa warat-transulazzjoni Mons Arċisqof Ġużeppi Merċieca mexxa konċelebrazzjoni Solenni li fiha għamel l-Omelija. Il-panigierku nhar il-festa filgħodu sar minn Patri Ranjerju Zammit OFM Cap u l-purċissjoni wara l-Għasar solenni tmexxiet mis-sacerdot novell, iben il-parroċċa Patri Marċello Ghirlando OFM. Il-mużika ta' lejlet u nhar il-Festa kienet taht id-direzzjoni ta' Patri Salv Galea OP. Fil-festa ta' barra ħadu sehem il-baned "Sliema" u l-Banda Lily tal-Imqabba.

1996 – 20 Sena Ilu

Il-Gwardjan u Prokuratur tal-Festa kien Patri Julian Sammut OFM S Th D li organizza l-festa bl-għajnuna tal-Kummissjoni Festi li kienet twaqqfet fl-1993, kellha bħala President lis-Sur Alfred Simler. Il-Kappillan kien Patri Alex Borg OFM. Il-prietki tat-Tridwu saru minn Patri Lawrenz Attard OP, u l-panigierku nhar il-festa filgħodu sar minn Patri Tonio Mallia Milanese OP. Il-purċissjoni tmexxiet mill-Ministru Provinċjal Patri Bernard Bartolo OFM u l-mużika ta' lejlet u nhar il-festa kienet taht id-direzzjoni ta' Patri Salv Galea OP. Fil-festi ta' barra ħadu sehem il-baned "Sliema", Santa Katerina (Iż-Żurrieq), "Duke of Connaught" (B'Kara), "San Gejtanu" (Il-Hamrun), "La Valette" (Il-Belt Valletta), "La Stella" (Rabat, Għawdex) u "Lily" (L-Imqabba).

2006 - 10 Snin Ilu

Il-Gwardjan, Prokuratur tal-Festa u Kappillan kien Patri George Bugeja OFM. Fil-Festa ta' din is-sena saret it-tifkira tal-125 Sena tal-ftuħ tal-Knisja, tal-miġja tal-Istatwa Titulari u tal-miġja tal-Patrijiet Franġiskani f'Tas-Sliema. B'tifkira nhar l-Erbgħa 21 ta' Ġunju, reġa ġie eżegwit l-Oratorju "Madonna tas-Sacro Cuor, kliem tal-mejjet poeta Sliemiż, Patri Marjanu Vella OFM u mużika ta' Mro Joseph Vella. Imbagħad it-Tnejn 26 ta' Ġunju sar pellegrinaġġ Marjan bil-vara titular mat-toroq tal-parroċċa. Il-Prietki tat-Tridwu saru minn Patri Sandro Overend OFM, Segretarju Ġenerali tal-Ordni Franġiskan. Lejlet il-Festa Mons Isqof Silvestru Magro OFM Vigarju Apostoliku f'Benghazi mexxa t-Transulazzjoni Solenni. L-għada filgħodu l-istess Isqof mexxa Konċelebrazzjoni Solenni li fiha niseġ il-panigierku Dun Gerard Buhagiar. Filgħaxija l-Isqof Magro mexxa l-Għasar u l-purċissjoni.

Fil-festi ta' barra ħadu sehem il-baned "Sliema", "Santa Katerina" (Iż-Żurrieq), "Sant'Elena" (B'kara), "San Ġużepp" (Il-Hamrun), "La Valette" (Il-Belt Valletta), "De Rohan" (Ħaż-Żebbuġ) u l-"Imnarja" (Nadur, Għawdex).



L-Istatwa Titulari tal-Madonna Tas-Sacro Cuor lura mill-pellegrinaġġ quddiem il-Każin tas-Socjetà Filarmonika Sliema – 25 ta' Ġunju 2006

Bibliografija:

- Malta C(orriere) M(ercantile) M(altese) 2-VII-1886, The Malta Standard 5-VII-1886
Gazzetta di Malta CMM 12-VI-1896
L-Anglu tal-Paċi, Awwissu 1916 p 255
Is-Salib, 8-VII-1916 p 3
Piccolo Cronaca della Parrocchia di N.S. dalla Sua Erezione (Incomincia il 21 Settembre 1918) p 55
L-Anglu tal-Paċi, Awwissu 1936 p 53, Malta 2-VII-1936 p 2, A(rkivju) S(oċjetà)M(użikali) S(liema), Corrispondenza 1929-1937. Ittra 2-VII-1936, mis-sur George Hersey Vol VI Seduti tal-Kumitat (1932-1951) Seduta 9-VII-1936.
Lehen is-Sewwa 25-V-1946 p 2
A(rkivju) P(rovinċjali) P(atrijiet) OFM Valletta Amministrazzjoni Sliema, Luglio 1946 Esito
Tagħrif fil-pussess tal-awtur.
IBID
IBID
IBID

